

# KONKLUŻJONIJET TA' L-AVUKAT ĠENERALI

RUIZ-JARABO COLOMER

ipprezentati fit-23 ta' Jannar 2007<sup>1</sup>

## I — Introduzzjoni

1. Il-ftehim imħallta kienu ġew deskritti bħala kumplikazzjoni inevitabbli, għaliex jikkontribwixxu sabiex jorganizzaw realtà politika li hija wkoll kumplessa<sup>2</sup>. Id-domanda preliminarjari magħmula mis-Supremo Tribunal de Justiça (Qorti Suprema Portugiża) jippuntaw lejn din il-komplessità, paradossalment permezz ta' żewġ domandi diretti, li huma faċilment moqrija u mifhuma iżda li għandhom sentiment emozzjonali ta' nuqqas ta' ftehim moħbija, li jqumu min-ħabba n-natura essenzjali tagħhom.

2. Il-kuntest ta' din il-kawża huwa familjari: il-Ftehim TRIPs, waħda mill-ftehim iffirmati fl-1994 fil-kuntest ta' l-Organizzazzjoni Din-

jija tal-Kummerċ<sup>3</sup>. Minkejja li għal darb'ohra l-kawża tikkonċerna l-ġurisdizzjoni tal-Qorti tal-Ġustizzja sabiex tinterpreta dispożizzjoni speċifika u jekk din id-dispożizzjoni għandhiex effett dirett, din il-kawża hija differenti mill-kawzi preċedenti peress li r-rinviju mhuwiex relatat mal-liġi tat-trade marks iżda mal-liġi tal-privattivi.

3. Għalhekk hemm bżonn li ssir analiżi fil-fond tal-progress milhuq fil-qasam ta' l-ewwel fost iż-żewġ oqsma, sabiex jiġi dde-terminat jekk huwiex biżżejjed li jiġu adattati, jekk għandhomx ikunu s-sugġett ta' modulazzjoni aktar importanti jew ukoll jekk jehtiegux revizzjoni kompleta. F'kull ipoteżi, għandhom jiġu enfasizzati l-konsegwenzi prattiċi importanti li jirrizultaw minn din il-ġurisprudenza, li emendat il-forma kif il-

<sup>1</sup> — Lingwa originali: l-Ispanjol.

<sup>2</sup> — Dashwood, A., "Why continue to have mixed agreements at all?", f'*Bourgeois, H.-J / Dewost, J.-L. / Gaiffe, M.-A., (Edituri), La Communauté européenne et les accords mixtes: quelles perspectives?*, Collège d'Europe, Brugge, 1997, p. 98.

<sup>3</sup> — Ftehim dwar l-aspetti tad-drittijiet tal-proprjetà intellettuali relatati mal-kummerċ (iktar 'il quddiem il-"ftehim TRIPs") — Anness IC tal-Ftehim li jistabbilixxi l-Organizzazzjoni Dinjija tal-Kummerċ (iktar 'il quddiem il-"ftehim WTO", approvat f'isem il-Komunità, permezz tad-Deċiżjoni tal-Kunsill 94/800/KE tat-22 ta' Diċembru 1994 dwar il-konkluzjoni f'isem il-Komunità Ewropea, fejn għandhom x'jaqsmu affarijiet fil-ġurisdizzjoni tagħha, fuq il-ftehim milhuq fil-Laqgħa ta' negozjati multilaterali fl-Urugwaj (1986-1994) (GU L 336, p. 1, il-Ftehim TRIPs jinsab f'p. 213).

politika esterna Komunitarja hija eżerċitata billi evitat b'mod partikolari n-negozjament ta' prattiċi mhallta<sup>4</sup>.

"It-terminu ta' protezzjoni disponibbli m'għandux jintemm qabel jiskadi perijodu ta' għoxrin sena li jibda jghodd mid-data tar-reġistrazzjoni."

## II — Il-kuntest ġuridiku

6. Minbarra dan, fil-Parti VII ta' l-Anness, li tirrigwarda l-arrangamenti istituzzjonali u dispozizzjonijiet finali, l-Artikolu 70, intitolat "Protezzjoni ta' Fatti Eżistenti", jipprovdi:

### A — Il-Ftehim TRIPs

4. Bl-ghan li jkun hemm armonizzazzjoni parzjali tad-drittijiet ta' proprjetà intellettuali minhabba l-impatt inkidentalni tagħhom fuq il-kummerċ internazzjonali, il-Ftehim TRIPs jinkludi serje ta' dispozizzjonijiet applikabbli għal diversi tipi ta' proprjetà intellettuali. Ser insemmi dawk li jaffettwaw il-privattivi u li jghinu sabiex din il-kwistjoni tiġi kkjarifikata.

"1. Dan il-Ftehim ma jwassalx għal obbligi dwar atti li saru qabel id-data ta' l-applikazzjoni tal-Ftehim għall-Membru fil-kwistjoni.

5. Għaldaqstant, l-Artikolu 33 ta' dan il-Ftehim, li jinsab fil-Parti II, Taqsima 5, dwar l-ghan u l-użu tad-drittijiet tal-proprjetà intellettuali, taht it-titolu "It-Terminu ta' Protezzjoni", jipprovdi kif ġej:

2. Hlief fejn provdut mod ieħor [...], dan il-Ftehim iwassal għal obbligi dwar fatti kollha li jeżistu mid-data ta' l-applikazzjoni ta' dan il-Ftehim għall-Membru fil-kwistjoni, u li huwa protett f'dak il-Membru fid-data msemmija, jew li jilhaq jew jiġi sussegwentement sabiex jilhaq mal-kriterji għall-protezzjoni taht it-termini ta' dan il-Ftehim [...]

4 — Rosas, A., "The European Union and mixed agreements", f'Dashwood, A., Hillion, Ch., *The General Law of the E.C. External Relations*, Sweet & Maxwell, Londra, 2000, p. 216 et seq.

[...]"

B — *Id-dritt nazzjonali*

7. Il-liġi preċedenti dwar il-privattivi fil-Portugall kienet tiffirma parti mid-Digriet Nru 30.679, ta' l-24 ta' Awwissu 1940, li f'dik is-sena approva l-Kodiċi dwar il-Proprietà Industrijali (iktar 'il quddiem il-“Kodiċi ta' l-1940”). L-Artikolu 7 ipprova li daww id-drittijiet intangibbli kellhom jittqieghdu fid-dominju pubbliku 15-il sena wara l-ghotja tal-privattiva.

8. Il-Liġi Nru 16/95 adottat test leġislativ gdid, li ilu fis-sehħ sa mill-1 ta' Ġunju 1995 (iktar 'il quddiem il-“Kodiċi ta' l-1995”), fejn l-Artikolu 94 tiegħu jipprovdi li privattiva hija valida għal 20 sena mid-data tat-talba għal reġistrazzjoni.

9. Madankollu, sabiex jiġu rregolati sitwazzjonijiet ta' liġi tranzitorja, l-Artikolu 3 tal-Kodiċi ta' l-1995 kien ifformolat kif ġej:

“Il-privattivi li għalihom saret applikazzjoni qabel ma dan id-Digriet Leġislativ daħal fis-sehħ se jibqgħu validi skond il-perijodu ta' validità li għe mogħti lilhom mill-Artikolu 7 tal-Kodiċi (ta' l-1940).”

10. Sussegwentement, l-Artikolu 3 għe mħassar, mingħajr effett retroattiv, permezz ta' l-Artikolu 2 tal-Liġi Nru 141/96 tat-23 ta' Awwissu 1996, li kienet fis-sehħ sa mit-12 ta' Settembru 1996. Skond l-Artikolu 1 ta' din il-liġi nazzjonali:

“Il-privattivi li għalihom saret applikazzjoni qabel ma daħlet fis-sehħ id-Digriet leġislativ Nru 16/95 ta' l-24 ta' Jannar 1995 u li kienu validi fl-1 ta' Jannar 1996 jew li ngħataw wara din id-data, għandhom jiġu rregolati mill-Artikolu 94 tal-Kodiċi (ta' l-1995) [...]”

11. L-Artikolu 94 zied il-protezzjoni ta' daww id-drittijiet ta' proprietà intangibbli b'ħames snin.

12. Fil-5 ta' Marzu 2003 l-Kodiċi ta' Proprietà Intellettuali fis-sehħ għe adottat permezz tad-Digriet leġislativ Nru 36/2003, fejn l-Artikolu 99 tiegħu jipprovdi:

“Termini

Il-terminu tal-privattiva huwa ta' 20 sena mid-data li fiha t-talba korrispondenti tiġi pprezentata.”

### III — Il-fatti li wasslu għall-kawża

13. Merck & Co. Inc. (iktar 'il quddiem 'Merck') hija l-proprietarja tal-privattiva għal invenzjoni Nru 70.542, mogħtija fit-8 ta' April 1981, bi prijorità mill-11 ta' Diċembru 1978, intitolata "Proċess ta' preparazzjoni ta' derivattivi ta' aċidi amminiċi bħala ipertensivi" sabiex tiġi żviluppata l-kompożizzjoni kimika 'Enalapril' u jiġi mmanifatturat 'Maleato de Enalapril'. Il-kompożizzjoni farmaċewtika in kwistjoni ilha kkummerċjalizzata sa mill-1 ta' Jannar 1985 taħt it-trade mark 'Renitec'.

14. Merck Sharp & Dohme L<sup>da</sup>. (iktar 'il quddiem "MSD"), kisbet liċenzja sabiex tuża' dik il-privattiva għall-użu, bejgħ jew li tuża' bi kwalunkwe mod il-prodotti Renitec fil-Portugall, flimkien ma' dritt ta' protezzjoni ta' l-imsemmija privattivi.

15. Fl-1996 Merck Genéricos-Produtos Farmacêuticos L<sup>da</sup>. (iktar 'il quddiem "Merck Genéricos") introduċiet prodott fis-suq taħt it-trade mark Enalapril Merck bi prezzijiet li kienu sostanzjalment inqas minn dawk ta' Retinec u għamlet promozzjoni ta' l-użu tiegħu mit-tobba, filwaqt li sostniet li kien l-istess prodott.

16. Merck u MSD ressqu rikors kontra Merck Genéricos sabiex jimpedixxu l-użu

dirett jew indirett (impurtar, manifattura, preparazzjoni, immanigġjar, ippakkjar jew bejgħ) tal-prodott farmaċewtiku Enalapril Merck, kemm fil-Portugall jew sabiex jiġi esportat, anke jekk taħt deskrizzjoni kummerċjali oħra, li jinkludi s-sustanzi attivi 'Enalapril' jew 'Maleato de Enalapril', mingħajr l-awtorizzazzjoni espliċita u formali tagħhom. Huma talbu wkoll kumpens ta' dannu materjali u morali fl-ammont ta' ESC 32 500 000.

17. Fid-difiża tagħha, Merck Genéricos sostniet li l-privattiva Nru 70.542 kienet reggħet lura fid-dominju pubbliku fit-8 ta' April 1996, meta skada t-terminu ta' 15-il sena kif ipprovdut fl-Artikolu 7 tal-Kodiċi ta' l-1940, skond id-dispożizzjonijiet tranzitorji stabbiliti mill-Artikolu 3 tal-Kodiċi ta' l-1995.

18. MSD ibbażat ruħha fuq l-Artikolu 33 tal-Ftehim TRIPs sabiex issostni li l-privattiva baqgħet valida sa l-4 ta' Diċembru 1999.

19. Ir-rikors ġie miċhud fl-ewwel istanza.

20. Fit-tieni istanza, it-Tribunal da Relação (Qorti ta' l-Appell) ta' Liżbona, laqgħet it-talba tar-rikorrenti u ordnat lil Merck Genéricos thallas kumpens għad-dannu kkawżat minn ksur tal-privattiva Nru

70.542, minhabba li, skond l-Artikolu 33 tal-Ftehim TRIPs, li għandu effett dirett, it-terminu ta' protezzjoni ma kienx skada fid-9 ta' April 1996 kif sostniet il-konvenuta fl-ewwel istanza, iżda hames snin wara.

21. Merck Genricos ressqet rikors fil-kassazzjoni kontra din is-sentenza quddiem is-Supremo Tribunal da Justiça, billi kkontestat l-effett dirett attribwit lill-Artikolu 33 iċċitat iktar 'il fuq.

22. Il-qorti suprema Portugiża tosserva li, għalkemm l-Artikolu 94 tal-Kodiċi ta' l-1995 estenda l-validità tal-privattivi għal 20 sena, din id-dispożizzjoni ma kinitx applikabbli għal dan il-każ; b'hekk, il-privattiva Nru 70.452 skadiet fit-8 ta' April 1996, fl-aħħar tal-perijodu ta' 15-il sena stabbilit fl-Artikolu 7 tal-Kodiċi ta' l-1940. Minhabba dan il-fatt, l-applikazzjoni ta' l-Artikolu 33 tal-Ftehim TRIPs, li jagħti terminu minimu ta' 20 sena lill-privattivi, twassal li t-talbiet ta' MSD għandhom jintlaqgħu.

23. Is-Supremo Tribunal tikkunsidra li, fir-rigward tal-prinċipji li fil-Portugall jirregolaw l-interpretazzjoni ta' ftehim internazzjonali, l-Artikolu 33 tal-Ftehim TRIPs għandu effett dirett u jista' jiġi invokat bejn individwi f'kawża.

24. Madankollu, il-qorti nazzjonali, li kellha dubji dwar l-estrapolazzjoni għall-qasam tal-privattivi tal-gurisprudenza Komunitarja fuq il-Ftehim TRIPs rigward trade marks, kemm fuq il-mertu kif ukoll fuq il-gurisprudenza interpretattiva tal-Qorti tal-Ġustizzja, issospendiet il-proċedimenti u ressqet id-domandi preliminari li ġejjin quddiem il-Qorti tal-Ġustizzja skond l-Artikolu 234 KE:

"1) Il-Qorti tal-Ġustizzja għandha ġurisdizzjoni sabiex tinterpreta l-Artikolu 33 tal-Ftehim TRIPs?

2) Fil-każ ta' risposta pożittiva għall-ewwel domanda, il-qorti nazzjonali għandhom japplikaw dan l-Artikolu *ex officio* jew fuq talba tal-partijiet f'kawzi pendenti quddiemhom?"

#### IV — Il-proċedura quddiem il-Qorti tal-Ġustizzja

25. Id-digriet tar-rinviju ġie pprezentat fir-Reġistru tal-Qorti tal-Ġustizzja fil-5 ta' Diċembru 2005.

26. L-osservazzjonijiet bil-miktub ġew ipprezentati fit-terminu imsemmi fl-Artikolu 23 ta' l-Istatut tal-Qorti tal-Ġustizzja, minn Merck u MSD flimkien, minn Merck Genéricos, mill-Gvern Portugiż, mill-Gvern Franċiż u mill-Kummissjoni tal-Komunitajiet Ewropej.

27. Matul is-seduta, li seħħet fit-28 ta' Novembru 2006, ir-rappreżentanti tal-partijiet fil-kawża prinċipali, u r-rappreżentanti tal-Gvern Franċiż, tar-Renju Unit u tal-Kummissjoni, ipprezentaw id-dikjarazzjonijiet orali tagħhom.

oġġettivament meħtieġa sabiex tiġi deċiża l-kawża prinċipali, iżda lanqas ma jidhru li jqieghdu f'dubju l-ammissibbiltà tagħha, peress li jipproponu biss li ma tiġix ikkunsidrata.

30. Huwa possibbli li dan l-approċċ jintlaqa', iżda b'mod parzjali biss, għaliex mhuwiex essenzjali li titwieġeb id-domanda bħala tali, mhux għar-raġunijiet li ressuq dawn il-kumpanniji, iżda minhabba li hija l-Qorti tal-Ġustizzja li għandha tikkunsidra *ex officio* jekk għandhiex ġurisdizzjoni sabiex tiddeċiedi f'kawżi dwar ftehim imħallta.

## V — Analizi tad-domandi preliminari

### A — *Approċċ*

28. Permezz ta' l-ewwel domanda tagħha, il-qorti tar-rinviju tixtieq tkun taf jekk il-Qorti tal-Ġustizzja għandhiex ġurisdizzjoni sabiex tinterpreta l-Ftehim TRIPs, u b'mod partikolari, l-Artikolu 33 tiegħu.

31. Barra minn hekk, kif ser jintwera' iktar 'il quddiem, meta tiġi eżaminata l-ġurisprudenza Komunitarja, jekk il-Qorti tal-Ġustizzja tiddeċiedi li m'għandhiex ġurisdizzjoni, huwa t-Tribunal Suprem Portugiż li jiehu konjizzjoni tal-kawża.

29. Skond ġurisprudenza stabbilita<sup>5</sup>, Merck u MSD jallegaw li din id-domanda mhijiex

32. Għaldaqstant, l-ewwel domanda magħmula mhijiex analizzata għall-finijiet li tiġi ssodisfata l-kurżità tal-qorti tar-rinviju iżda bħala talba mressqa lill-Qorti tal-Ġustizzja sabiex teżamina *ex officio* l-ġurisdizzjoni tagħha stess.

5 — Sentenzi tas-17 ta' Mejju 1994, Corsica Ferries (C-18/93, Ġabra. p. I-1783, punt 14), tal-5 ta' Ottubru 1995, Centro Servizi Spediporto (C-96/94, Ġabra. p. I-2883, punt 45), tat-18 ta' Gunju 1998, Corsica Ferries France (C-266/96, Ġabra. p. I-3949, punt 27) u tad-9 ta' Ottubru 1997, Grado et Bashir (C-291/96, Ġabra. p. I-5531, punt 2).

B — *Fuq il-ġurisdizzjoni tal-Qorti tal-Ġustizzja sabiex tinterpreta l-Ftehim TRIPs*

33. Il-ġurisdizzjoni tal-Qorti tal-Ġustizzja sabiex tiddeċiedi dwar ftehim imhallta, jiġifieri dawk li jikkoncernaw setgħat komuni bejn il-Komunità u l-Istati Membri, diġà giet analizzata, u f'dan ir-rigward hemm ġurisprudenza abbondanti. Madankollu, l-iżviluppi sussegwenti, li ma kinux nieqsa minn diffikultajiet, fasslu linja twila u mimlija tidwir, li għandha bżonn tiġi aġġustata minhabba r-rotta komplissa tagħha sabiex tiċċara l-linja għal dawk li jagħmlu użu minnha.

1. Ir-risposta skond il-ġurisprudenza tal-Qorti tal-Ġustizzja

a) Origini

34. Il-vjaġġ jibda permezz tas-sentenza Haegemann<sup>6</sup>, li kienet ikkonfermata mis-sentenza Demirel<sup>7</sup>; sa minn dawn is-sentenzi, ftehim imhallta jikkostitwixxu parti mill-ġurisprudenza interpretattiva tal-Qorti tal-Ġustizzja, ikkunsidrati bħala atti ta' l-istituzzjonijiet Komunitarji<sup>8</sup>; ftehim imhallta huma

wkoll inkluzi, permezz ta' paralleliżmu mas-setgħat tal-Komunità, bħala riflessjoni tal-prinċipju fundamentali tad-dritt Komunitarju, dak tal-ġurisdizzjoni ta' attribuzzjoni, stabbilit fl-Artikolu 5 KE u li hemm referenza għalih fl-Artikolu 220 KE<sup>9</sup>.

35. Fis-sentenza Demirel<sup>10</sup>, il-Qorti tal-Ġustizzja sostniet li dawn il-ftehim għandhom l-istess status fis-sistema legali Komunitarja bħal ftehim purament Komunitarji, peress li dawn huma dispożizzjonijiet li jaqgħu taħt il-ġurisdizzjoni tal-Komunità<sup>11</sup>. Ċertament, is-sentenza rreferiet għal Ftehim ta' Assoċjazzjoni mat-Turkija<sup>12</sup>, li ġie deċiż li jaqa' taħt il-kamp ta' applikazzjoni tat-Trattat KE; madankollu, dan ma jinvalidax in-natura generali ta' l-affermazzjoni preċedenti<sup>13</sup>.

36. Fir-rigward tal-mertu tal-kawża, għandu jiġi sostnut li l-Qorti tal-Ġustizzja ntalbet tinterpreta l-Ftehim TRIPs f'diversi okkażjonijiet. Madankollu m'għandhiex ma tiġix

6 — Sentenza tat-30 ta' April 1974 (181/73, Ġabra. p. 449).

7 — Sentenza tat-30 ta' Settembru 1987 (12/86, Ġabra. p. 3719, punt 7).

8 — Sentenza Haegeman, iċċitata iktar 'il fuq, punti 4 sa 6.

9 — Wegener, B., "Artikel 220", f'Callies, Ch u Ruffert, M., *Kommentar zu EU-Vertrag und EG-Vertrag*, Ed. Luchterhand, 2<sup>nd</sup> Ed. rivedut u estiz, Neuwied/Krifter, 2002, p. 1991, punt 17.

10 — Punt 9.

11 — Din il-ġurisprudenza kienet ikkonfermata, b'mod partikolari, permezz tas-sentenza tad-19 ta' Marzu 2002, il-Kummissjoni vs L-Irlanda (C-13/00, Ġabra. p. I-2943, punt 14).

12 — Il-Ftehim li jistabbilixxi Assoċjazzjoni bejn il-Komunità Ekonomika Ewropea u t-Turkija, iffirmat f'Ankara fit-12 ta' Settembru 1963 (GU 1964, 217, p. 3687) approvat f'isem il-Komunità permezz ta' Deċiżjoni tal-Kunsill tat-23 ta' Dicembru 1963 (GU 1964, 217, p. 3685).

13 — Ġurisprudenza tas-sentenza tas-26 ta' Ottubru 1982, Kupferberg (C-104/81, Ġabra. p. 3641, punt 13).

ikkunsidrata l-Opinjoni 1/94<sup>14</sup>, li nharġet fuq talba tal-Kummissjoni bl-ghan li tikkjarifika l-portata tas-setgħat tal-Komunità Ewropea sabiex tikkonkludi kull parti tal-Ftehim li jistabbilixxi l-Organizzazzjoni Dinjija tal-Kummerċ (iktar 'il quddiem il-“WTO”), anke jekk ma tikkonċernax il-Qorti tal-Ġustizzja.

37. Hekk, meta eżaminat jekk is-setgħat kinux esklużivi jew komuni, il-Qorti tal-Ġustizzja bbażat fuq is-sentenza AETR<sup>15</sup> sabiex tikkunsidra l-atti ta' dritt sekondarju ta' l-istituzzjonijiet Komunitarji li jistgħu jiġu milquta mill-parteciġipazzjoni ta' l-Istati Membri fil-Ftehim TRIPs. Il-Qorti tal-Ġustizzja indikat li l-armonizzazzjoni tad-drittijiet ta' proprjetà intellettuali koperti mill-Anness C tal-Ftehim WTO kienet għada mhux kompluta, u li ebda leġiżlazzjoni Komunitarja dwar privattivi, li hija l-leġiżlazzjoni ta' interess fil-kawża preżenti, ma kienet giet adottata<sup>16</sup>.

38. Għaldaqstant, il-ġurisprudenza tqiegħdet fuq linja li pproponiet l-eżistenza ta' leġiżlazzjoni Komunitarja bħala fattur determinanti sabiex tiġi stabbilita l-ġurisdizzjoni tal-Qorti tal-Ġustizzja fir-rigward ta' l-interpretazzjoni tal-ftehim imħallta.

b) Deċizjonijiet dwar il-Ftehim TRIPs

39. Sussegwentement, is-sentenza Hermès<sup>17</sup> ikkonfermat dan l-approċċ: abbażi ta' l-Artikolu 99 tar-Regolament dwar it-trade mark Komunitarja,<sup>18</sup> li dahal fis-sehħ xahar qabel l-Att Finali u l-Ftehim WTO ġew iffirmati<sup>19</sup>, hija ddeduċiet il-ġurisdizzjoni tal-Komunità, permezz tal-karatteristika unitarja tal-proprjetà industrijali, li kien hemm protezzjoni ġuridika skond l-Artikolu 50 tal-Ftehim TRIPs, u ddikjarat li l-Qorti tal-Ġustizzja kellha ġurisdizzjoni sabiex tinterpreta din id-dispożizzjoni<sup>20</sup>.

40. Din is-sentenza giet ikkritikata abbażi tal-fatt li l-kwistjoni li wasslet għad-domanda preliminari fis-sentenza Hermès trrigwarda trade mark mill-Benelux, u mhux trade mark Komunitarja, u li, fi kwalunkwe każ, l-Artikolu 99 tar-Regolament Nru 40/94 jirreferi għad-dritt nazzjonali<sup>21</sup>, iżda l-Qorti tal-Ġustizzja kkonfermat din id-deċiżjoni fis-sentenza Dior et<sup>22</sup>, li fil-punt 39 tagħha hija

14 — Opinjoni mahruġa skond l-Artikolu 228(6) tat-Trattat KE (li wara l-modifika sar l-Artikolu 300(6) KE), Ġabra. p. I-5267.

15 — Sentenza tal-31 ta' Marzu 1971, Il-Kummissjoni vs Il-Kunsill, (22/70, Ġabra. p. 263).

16 — Punt 103 ta' l-Opinjoni 1/94, li jinteressa l-kawża prinċipali.

17 — Sentenza tas-16 ta' Ġunju 1998 (C-53/96, Ġabra. p. I-3603).

18 — Regolament tal-Kunsill (KE) Nru 40/94, ta' l-20 ta' Diċembru 1993, (GU 1994, L 11, p.1).

19 — Sentenza Hermès, iċċitata iktar 'il fuq, punt 25.

20 — Sentenza Hermès, punti 26 sa 29.

21 — Ara f'dan is-sens l-Avukat Generali Jacobs fil-konkluzjonijiet tal-kawża li tat lok għas-sentenza tat-13 ta' Settembru 2001, Schieving-Nijstad et (C-89/99, Ġabra. p. I-5851, punt 40). Ara wkoll Heliskoski. J., "The Jurisdiction of the European Court of Justice to give preliminary rulings on the interpretation of mixed agreements", fin-Nordic Journal of International Law, Vol. 69, Nru 4/2000, p. 402 et seq, u Cebada Romero, A., La Organización Mundial del Comercio y la Unión Europea, Ed. La Ley, Madrid, 2002, p. 358.

22 — Sentenza ta' l-14 ta' Diċembru 2000 (C-300/98 u C-392/99, Ġabra. p. I-11307).

estendiet il-ġurisdizzjoni tal-Qorti tal-Ġustizzja sabiex tinterpreta l-Artikolu 50 tal-Ftehim TRIPs biex ikopri mhux biss trade marks iżda d-drittijiet ta' proprjetà intellettuali oħra kollha.

41. Essenzjalment, l-argument tagħha kien li peress li l-Artikolu 50 tal-Ftehim TRIPs jikkostitwixxi dispożizzjoni proċedurali li għandha tiġi applikata bl-istess mod f'kull sitwazzjoni li taqa' taht il-kamp ta' applikazzjoni tiegħu u li tista' tapplika kemm għal sitwazzjonijiet koperti mid-dritt nazzjonali kif ukoll għal dawk koperti mid-dritt Komunitarju, l-obbligu ta' kooperazzjoni (stabbilit fl-Artikolu 10 KE) jirrikjedi, għal raġunijiet prattiċi u legali, li l-organi ġuridiċi ta' l-Istati Membri u tal-Komunità jagħtu interpretazzjoni uniformi<sup>23</sup>.

42. Dan stabbilixxa l-bżonn għal *interpretazzjoni uniformi* li tohrog mill-obbligu ta' kooperazzjoni leali, li hija wahda mir-rakkommandazzjonijiet prinċipali magħmula mill-Avukat Generali Tesaro fil-konklużjonijiet tiegħu f'Hermès, li ma kinitx għet segwita fis-sentenza, sabiex tiġi stabbilita l-ġurisdizzjoni tal-Qorti tal-Ġustizzja fir-rigward ta' ftehim imħallta bħal ma huwa l-Ftehim TRIPs<sup>24</sup>, liema fehma ser nikkunsidra fid-dettal iktar 'il quddiem.

43. Madankollu, minflok ma kkwalifikat dan il-bżonn fil-kategorija ta' "hteġa fundamentali", kif kien issuggerixxa l-Avukat Generali Tesaro, li kienet ittiha awtorità bħala l-unika garanzija ta' interpretazzjoni korretta ta' ftehim imħallta konklużi mill-Komunità, il-Qorti tal-Ġustizzja llimitat ruhha, billi ddeduċiet minn dan l-argument, li kellha ġurisdizzjoni sabiex teżamina l-Artikolu 50 tal-Ftehim TRIPs, kif kienet diġà għamlet fis-sentenza Hermès, minghajr madankollu m'għamlet referenza għal din il-premessa. Hekk, għandu jiġi diskuss il-portata tar-referenza għall-Artikolu 10 KE fis-sentenza Dior, safejn il-Qorti tal-Ġustizzja żammet l-istess raġunament bhas-sentenza Hermès<sup>25</sup>, filwaqt li bbażat is-setgħa ta' interpretazzjoni tal-ftehim internazzjoni mħallta skond jekk teżistix jew le leġiżlazzjoni Ewropea applikabbli.

#### c) Modulazzjoni

44. Il-ġurisprudenza segwiet dan ir-raġunament fis-sentenza Il-Kummissjoni vs L-Irlanda<sup>26</sup>, sentenza li rrigwardat l-adeżjoni mal-Konvenzjoni ta' Berna<sup>27</sup> dwar il-proprjetà intellettuali, li turi, fil-kuntest ta' rikors għal nuqqas ta' twettiq ta' obbligu, l-użu ta' metodoloġija uniformi sabiex jiġu ddefiniti s-setgħat Komunitarji; is-sentenza Laguna de Berre<sup>28</sup> u s-sentenza iktar reċenti Fábrica de

23 — Sentenza Dior *et*, iċċitata iktar 'il fuq fin-nota ta' qiegħ il-paġna 22, punt 37.

24 — Konklużjonijiet ipprezentati fit-13 ta' Novembru 1997 (Gabra 1998, p. I-3606).

25 — Eeckhout, P., *External relations of the European Union — Legal and constitutional foundations*, Oxford University Press, 2004, p. 242.

26 — Sentenza tad-19 ta' Marzu 2002 (C-13/00, Gabra p. I-2943, b'mod partikolari fil-punti 15 sa 20).

27 — Konvenzjoni għall-Protezzjoni ta' Xoghlijiet Litterali u Artistiċi, Att ta' Pariġi ta' l-24 ta' Lulju 1971.

28 — Sentenza tas-7 ta' Ottubru 2004, Il-Kummissjoni vs Franza (C-239/03, Gabra p. I-9325).

MOX<sup>29</sup> ukoll isegwu lil Hermès, billi jistabilixxu s-setghat tal-Qorti tal-Ġustizzja abbażi ta' l-eżistenza ta' atti legiżlattiv Komunitarji.

d) L-applikabilità għall-kawża preżenti

45. Madankollu, is-sentenza Laguna de Berre żiedet differenza żgħira billi sostniet li ċ-ċirkustanza li qasam speċifiku li huwa fil-biċċa l-kbira kopert mil-legiżlazzjoni Komunitarja għadu ma kienx sugġett għal-legiżlazzjoni Komunitarja, ma jipprekludix li l-kawża taqa' wkoll taht il-ġurisdizzjoni Komunitarja<sup>30</sup>. Is-sentenza Fábrica de MOX tirreferi espressament għas-sentenza preċedenti<sup>31</sup> u b'hekk issostni għal darb'ohra r-rizerva importanti li giet introdotta fis-silloġizmu li minnu tista' tiġi inferita s-setgħa ta' interpretazzjoni li għandha l-Qorti tal-Ġustizzja.

46. Għaldaqstant, jekk il-ġurisprudenza attwali tintuża sabiex tevalwa jekk il-Qorti tal-Ġustizzja għandhiex ġurisdizzjoni sabiex teżamina ftehim imhallta, u b'mod partikolari, il-Ftehim TRIPs fir-rigward ta' privattivi, huwa neċessarju li tiġi eżaminata kull legiżlazzjoni Komunitarja f'dak il-qasam ta' proprjetà industrijali, mingħajr ma tintesa "klawżola ta' modulazzjoni" stabbilita mis-sentenza Laguna de Berre.

47. Hekk il-lista tal-mizuri Komunitarji, ipprovduta mill-Kummissjoni fl-osservazzjonijiet tagħha hija relevanti; din tinkludi: ir-Regolament (KEE) Nru 1768/92, dwar il-holqien ta' ċertifikat ta' protezzjoni supplementari għal prodotti mediċinali<sup>32</sup>; ir-Regolament (KE) Nru 2100/94 dwar drittijiet ta' varjetajiet ta' pjanti fil-Komunità<sup>33</sup>; ir-Regolament (KE) Nru 1610/96 dwar il-holqien ta' kull ċertifikat supplimentari ta' ħarsien għall-prodotti tal-protezzjoni tal-pjanti<sup>34</sup>; id-Direttiva 98/44/KE dwar il-protezzjoni legali ta' l-invenzjonijiet bijoteknoloġiċi<sup>35</sup>; il-Proposta għal Regolament tal-Parlament Ewropew u tal-Kunsill dwar il-liċenzjar obbligatorju ta' privattivi relatati mal-manifattura ta' prodotti farmaċewtiċi għall-esportazzjoni lejn pajjiżi li għandhom problemi ta' saħħa pubblika<sup>36</sup>; il-Proposta għal Regolament tal-Kunsill dwar il-privattiva Komunitarja<sup>37</sup>; kif ukoll il-Proposta għal Deċiżjoni tal-Kunsill li tagħti ġurisdizzjoni lill-Qorti tal-Ġustizzja sabiex tiddeciedi fuq kwistjonijiet relatati mal-privattiva Komunitarja<sup>38</sup>; u l-Proposta għal Regolament tal-Kunsill li tistabbilixxi

29 — Sentenza tat-30 ta' Mejju 2006, Il-Kummissjoni vs L-Irlanda (C-459/03, Gabra p. I-4635).

30 — Sentenza Étag de Berre, iċċitata iktar 'il fuq, punti 29 u 30. Din il-kawża kkonċernat ir-rimi ta' ilma helu u hama fl-ambjent marittimu, li ma kinux is-sugġett ta' dispożizzjonijiet Komunitarji anki jekk kienu koperti minn bosta legiżlazzjoni ambjentali armonizzata.

31 — Punt 95 tas-sentenza.

32 — Regolament tal-Kunsill, tat-18 ta' Ġunju 1992 (ĠU L 182, p. 1).

33 — Regolament tal-Kunsill, tas-27 ta' Lulju 1994 (ĠU L 227, p. 1).

34 — Regolament tal-Parlament Ewropew u tal-Kunsill, tat-23 ta' Lulju 1996 (ĠU L 198, p. 30).

35 — Direttiva tal-Parlament Ewropew u tal-Kunsill, tas-6 ta' Lulju 1998 (ĠU L 213, p. 13).

36 — COM (2004) 737 finali u SEC (2004) 1348.

37 — COM (2000) 412 finali (GU C 337 E, p. 278).

38 — COM (2004) 827 finali.

Qorti tal-Privattiva Komunitarja u li tikkon-  
ċerna appelli quddiem il-Qorti tal-Prim'Is-  
tanza<sup>39</sup>.

48. Għad-differenza tat-trade marks, qasam  
li fih kemm id-Direttiva 89/104/KEE<sup>40</sup> kif  
ukoll ir-Regolament Nru 40/94 ġew adottati  
abbazi tat-trade mark Komunitarja, il-leġiż-  
lazzjoni Ewropea dwar il-privattivi ma toffrix  
risposta ċara dwar il-gurisdizzjoni tal-Qorti  
tal-Ġustizzja sabiex teżamina l-Ftehim  
TRIPs. Fost il-lista ta' atti elenkati fil-punt  
preċedenti, uħud minnhom, bħal varjetajiet  
ta' pjanti, lanqas biss jixbħu lill-privattivi, kif  
taċċetta l-Kummissjoni stess. Oħrajn, min-  
naħa l-oħra, wasslu biss sa l-istadju prepara-  
torju u ma ġewx adottati.

49. Effettivament, hemm bżonn ta' armoniz-  
zazzjoni tal-liġijiet, u l-holqien ta' privattiva  
Komunitarja ltaqgħet ma rezistenza insupe-  
rabbli fil-Kunsill. F'dan l-istadju, ir-regola  
stabbilita f'Hermès, immodulata mis-sen-  
tenza Laguna de Berre, li teħtieġ leġiżlazzjoni  
attwali, hija mdagħġfa, għalkemm dubji  
jqumu fir-rigward tal-parametri sabiex jiġi  
stabbilit l-ammont ta' leġiżlazzjoni meħtieġa  
sabiex tiġi stabbilita l-gurisdizzjoni tal-  
Komunità u għaldaqstant, tal-Qorti tal-Ġus-  
tizzja.

50. F'din il-proċedura għal domandi preli-  
minari mhemmx kwistjoni dwar l-eżerċizzju  
tas-setgħat mogħtija lill-Komunità, kemm  
dawk attribwiti lilha permezz ta' l-Artikolu  
95 KE, kif ukoll fir-rigward ta' bosta tipi ta'  
drittijiet għal proprjetà intangibbli b'kon-  
nessjoni mas-suq intern, jew dawk li jaqgħu  
taħtha skond l-Artikolu 308 KE, per  
eżempju, sabiex tinkiseb privattiva Komuni-  
tarja, proġett li ma seħħx. F'dan ir-rigward,  
għandu jiġi enfasizzat li, għall-Komunità, l-  
użu tal-poteri tagħha huwa komplikat u  
kumpless.

51. B'hekk, il-Konvenzjoni dwar l-Għoti ta'  
Privattivi Ewropej ta' l-1973 (iktar 'il qud-  
diem il-"Il-Konvenzjoni ta' Munich"), li  
gradwalment saru kontraenti tagħha l-Istati  
Membri, kkonċepixxiet strument panEwro-  
pew li jeżisti mad-dritt nazzjonali. Il-Pro-  
posta għal Regolament dwar il-privattiva  
Komunitarja fittxet il-holqien ta' simbjożi  
bejn il-Komunità u sistemi inter-Statali,  
impenn li jfisser li r-Regolament dwar il-  
privattiva Komunitarja irid jiġi adottat, li l-  
Konvenzjoni ta' Munich u l-istatus ta' l-  
Uffiċċju Ewropew tal-Privattivi trid tittiehed  
in kunsiderazzjoni, li l-Komunità ser ikollha  
taderixxi mal-Konvenzjoni ta' Munich, u li l-  
iskop għall-harsien ta' konsistenza fl-iżvilupp  
futur tar-Regolament u tal-Konvenzjoni  
għandu jittiehed in kunsiderazzjoni. Barra  
minn hekk, il-Konvenzjoni ta' Munich ma  
tawtorizzax lill-Uffiċċju sabiex iwettaq dawn  
il-funzjonijiet, u għalhekk hemm bżonn li tiġi  
riveduta<sup>41</sup>.

39 — COM (2004) 828 finali.

40 — L-Ewwel Direttiva tal-Kunsill tal-21 ta' Diċembru 1998 biex  
jiġu approssimati l-liġijiet ta' l-Istati Membri dwar it-trade  
marks (GU 1989, L 40, p. 1).

41 — Punt 2.3 tal-Proposta għal Regolament dwar il-privattiva  
Komunitarja.

52. Huwa diffiċli li jiġi ddeterminat, f'dan il-kuntest, jekk ikunx ingust li l-Komunità tiġi akkużata li ma wettqitx il-pjanijiet tagħha, b'mod partikolari, fi proċedura li hija suġġetta għar-regola ta' l-unanimità<sup>42</sup>. Forsi l-awtur li kiteb fir-rigward ta' ftehim imħallat, li meta l-ġurisdizzjoni ssir kriterju sabiex tiġi stabbilita l-ġurisdizzjoni, din tinbidel f'ostaġġ tal-kumplessità tagħha, kien qed jgħid sew<sup>43</sup>. Biż-żieda gradwali tas-setgħat komuni fl-oqsma numerużi u varji li huma 'komunitarizzati', huwa mahsub li l-Qorti tal-Ġustizzja ser tirċievi kwantità kbira ta' domandi, li jirrikjeduha sabiex tiddeċiedi dwar il-ġurisdizzjoni tagħha stess f'dan il-qasam, u mhux ser tkun dejjem tista' tevita li teżamina l-leġiżlazzjoni rilevanti Komunitarja.

53. Fil-qosor, jekk il-ġurisprudenza hija applikata b'mod litterali, jista' jingħad li l-Qorti tal-Ġustizzja m'għandhiex ġurisdizzjoni fin-nuqqas ta' dispożizzjonijiet Komunitarji, madankollu jista' jiġi kkunsidrat ukoll, kif issuggeriet il-Kummissjoni, li hija għandha ġurisdizzjoni, bil-kundizzjoni li l-proprjetà intellettuali tiġi kkunsidrata bħala settur uniku, kompost minn trade marks, disinni u drittijiet oħra msemmija fil-Ftehim TRIPs, fejn hemm nuqqas ta' dritt Komunitarju, dwar, per eżempju, it-terminu tal-protezzjoni mogħtija taħt privattivi ta' invenzjoni, li, skond is-sentenza Laguna de Berre, ma jipprekludix il-ġurisdizzjoni tal-Qorti tal-Ġustizzja.

## 2. Proposta alternattiva

54. Fid-dawl tad-diffikultajiet bil-ġurisprudenza msemmija iktar 'il fuq, li dahlet fiha l-Qorti tal-Ġustizzja stess, nippreferi li niddefendi l-argument li jippermetti li tingheleb il-pożizzjoni stabbilita sew u li nidhol f'hidma ta' organizzazzjoni mill-ġdid fl-interessi tal-Komunità, filwaqt li nsostni li l-Qorti tal-Ġustizzja għandha ġurisdizzjoni mingħajr limitu sabiex teżamina l-Ftehim TRIPs għar-raġunijiet segwenti.

55. L-ewwel nett, għandha tingħata attenzjoni aktar milli kien il-każ hawnhekk, għall-fatt li l-ftehim WTO jidhlu fil-kuntest tad-dritt internazzjonali, li fih il-konvenzjonijiet huma rratifikati bl-intenzjoni li jiġu rrispettati in *bona fede*. Għandu jingħad ukoll li l-GATT gie mmodifikat, u li n-natura originali 'kuntrattwali' tiegħu ddgħajfet u prattikament inbidel f'kuntest 'kostituzzjonali' għas-suq globali minhabba l-allinjament tiegħu fuq l-istandard tat-trattati internazzjonali mal-Konvenzjoni ta' Vjenna dwar il-Liġi tat-Trattati tat-23 ta' Mejju 1969<sup>44</sup>. Huwa għalhekk f'waqtu li jintużaw is-sentenzi Haegemann u Demirel bħala punt ta' tluq

42 — L-abbozz għal Regolament dwar il-privattiva Komunitarja gie ppreżentat fuq il-bażi ta' l-Artikolu 308 KE, li jehtieg l-unanimità fil-Kunsill. Matul is-seduta, il-Kummissjoni, mistoqsija dwar ir-raġuni għall-falliment tal-proġett fil-Kunsill, irreferiet għas-sistema lingwistika bħala l-ostakolu prinċipali għall-approvazzjoni tiegħu.

43 — Eeckhout, P., *op. cit.*, p. 237.

44 — Fis-sehh sa mis-27 ta' Jannar 1980 [UN Doc A/CONF.39/27 (1969), 1155 UNTS 331], Pescatore, P. "Opinion 1/94 on 'conclusion' of the WTO Agreement: is there an escape from a programmed disaster?", fil-*Common Market Law Review*, Vol. 36, 1999, p. 400.

fir-rigward ta' ftehim imhallta, sabiex jiġu kkunsidrati bħala parti mis-sistema legali Komunitarja.

56. It-tieni nett, il-ftehim konklużi mill-Komunità u l-Istati Membri flimkien juru l-għan komuni tagħhom u jorbtuhom fir-rigward ta' pajjiżi terzi li huma partijiet kontraenti f'dawn il-ftehim; l-obbligu ta' kooperazzjoni stabbilit fl-Artikolu 10 KE jirrikjedi lill-Istati Membri sabiex jikkoperaw mhux biss fil-proċess ta' negozjar jew konklużjoni ta' dawn il-ftehim, iżda anke fl-implementazzjoni tagħhom<sup>45</sup>; dan għandu jinqara flimkien ma' l-obbligu li tintlaħaq l-effettività tad-dritt Komunitarju mhux biss fil-qasam leġislativ iżda anke f'dak eżekuttiv u ġuridiku<sup>46</sup>.

57. It-tielet nett, l-aħjar metodu kif jiġu rrispettati obbligi internazzjonali ma' pajjiżi terzi u kif tintlaħaq l-armonija neċessarja fl-interpretazzjoni ta' ftehim imhallta huwa li jiġi assigurat li dawn huma interpretati uniformament, hsieb li huwa msahhah mill-fatt li d-dispożizzjonijiet tal-Ftehim jistgħu jkunu interkonnessi, kif issuggerixxa l-Avukat Ġenerali Tesauro<sup>47</sup>; f'dan ir-rigward, l-unika awtorità kapaci li twettaq din il-hidma hija l-Qorti tal-Ġustizzja, dejjem bl-għajjnuna indispensabbli tal-qradi nazzjonali permezz tal-mekkanizmu tar-rinviju preliminari skond l-Artikolu 234 KE. Barra minn hekk, l-għarfien ta' bżonn għal uniformità tad-dritt Komunitarju kien evidenti fl-Opinjoni 1/91,

dwar l-Ftehim dwar iż-Żona Ekonomika Ewropea, li saħhet l-argument li, sabiex tiġi żgurata interpretazzjoni uniformi tad-dritt Komunitarju, is-setgħa ta' interpretazzjoni tat-testi Komunitarji, li tikkostitwixxi garanzija tal-koerenza tagħha, m'għandhiex tiġi mxerrda<sup>48</sup>.

58. Ir-raba' nett, il-fatt li l-Qorti tal-Ġustizzja tista' tikkunsidra li għandha ġurisdizzjoni sabiex teżamina ftehim imhallta, b'mod partikolari, il-Ftehim TRIPs, ma jfissirx li hemm trasferiment tas-setgħat leġislativi nazzjonali għall-Komunità, lanqas dawk is-setgħat li jergġhu lura għall-Istati Membri minhabba li l-istituzzjonijiet Komunitarji jonqsu milli jerżerċitahom. Min-naħa l-oħra, jekk ikun hemm interpretazzjoni uniformi, li torbot lil kulhadd, anke f'dawk l-oqsma fejn għad mhemmx leġislazzjoni Komunitarja, l-Istati Membri jistgħu aktar faċilment jikkonformaw mad-dispożizzjonijiet ta' l-Artikolu 10 KE, fl-eżerċizzju ta' dawn is-setgħat.

59. Il-ħames u l-aħħar nett, is-sitwazzjoni kkawżata mill-ġurisprudenza preżenti dwar ftehim imhallta hija sorprendenti, minhabba li jekk il-Qorti tal-Ġustizzja tiġi mċaħda s-setgħat li teżamina ftehim ta' dan it-tip li ġie rratifikat mill-Komunità filwaqt li ebda leġislazzjoni ma tkun giet adottata fuq ċerti materji hija wkoll illoġika daqs kemm hija l-

45 — Opinjoni 1/94, iċċitata iktar 'il fuq, punt 108.

46 — Kahl, W., "Artikel 10", f'Callies, Ch., u Ruffert, M., *op. cit.*, p. 451 *et seq.*

47 — Punti 20 u 21 tal-konklużjonijiet li huwa ppreżenta fil-kawża Hermès, iċċitata iktar 'il fuq.

48 — Opinjoni mogħtija fl-14 ta' Diċembru 1991 skond it-tieni subparagrafu ta' l-Artikolu 228(1) tat-Trattat KEE (Opinjoni 1/91, Għabra l-6079, punti 43 sa 45).

projbizzjoni li ssir lil organu ġuridiku naz-  
zjonali li jinterpreta liġi qafas sakemm l-  
awtoritajiet li lilhom ġie ddelegat il-funzjoni  
leġiżlattiva jkunu eżerċitawha.

60. Għalhekk, il-Qorti tal-Ġustizzja għandha  
tkun konxja bin-nuqqasijiet fil-ġurispru-  
denza tagħha u għandha tipprova ssolvi n-  
nuqqas ta' qbil li jeżisti rigward il-ġurisdiz-  
zjoni tagħha sabiex teżamina ftehim imħallta,  
billi jkollha l-kuraġġ li tbiddel il-linja tagħha  
u tassumi r-responsabbiltà tagħha, kemm  
biex tbiddel il-linja tad-duttrina tagħha kif  
ukoll biex tadattaha għall-prinċipji funda-  
mentali tad-dritt internazzjonali, u tagħtiha  
ċertezza legali li hija mitluba mill-istituz-  
zjonijiet fuq livell intrakomunitarju. Is-sen-  
tenza Dior diġà hadet passi f'din id-direz-  
zjoni billi għamlet referenza għall-Artikolu 10  
KE fil-motivazzjoni tagħha, iżda għamlet l-  
iżball li ma tagħthiex il-portata li qed  
jipproponi.

61. Fid-dawl tal-kunsiderazzjonijiet preċe-  
denti, nissuġġerixxi li l-Qorti tal-Ġustizzja  
tiddikjara li għandha ġurisdizzjoni sabiex  
tinterpreta l-Ftehim TRIPs, u, għalhekk, l-  
Artikolu 33 tiegħu.

*C — L-effett dirett ta' l-Artikolu 33 tal-  
Ftehim TRIPs*

62. Jekk fil-partitura tal-problemi legali li  
huma marbuta mar-relazzjonijiet esterni tal-

Komunità, l-interpretazzjoni tal-ftehim  
imħallta saret ir-riturnell, l-effet dirett huwa  
l-parti vokali li hija inseparabbilment mar-  
buta magħha, b'tali mod li waħda teżisti biss  
minhabba l-oħra. Dan ix-xebh mhuwiex  
gratuwitu, għaliex kif jidher iktar 'il quddiem,  
l-argumenti fil-ġurisprudenza Komunitarja  
jiżvelaw koeżistenza sostanzjali ta' metodo-  
loġiji.

63. Il-formulazzjoni tad-domanda magħ-  
mula mis-Supremo Tribunal de Justiça hija  
ambigwa u tidher li tagħmel referenza kemm  
għall-effett dirett u għall-possibbiltà li jiġu  
invokati d-dispożizzjonijiet tal-Ftehim WTO  
mill-partijiet fil-kawżi quddiem il-qrati naz-  
zjonali iżda l-qari tad-digriet għal rinviu u l-  
osservazzjonijiet ippreżentati fil-proċedura  
preżenti jenfasizzaw l-applikabbiltà diretta  
immedjata ta' l-Artikolu 33 tal-Ftehim  
TRIPs.

64. Għalhekk għandi nibda billi niehu l-  
approċċ meħud mid-duttrina tal-Qorti tal-  
Ġustizzja, sabiex naċċerta risposta xierqa, u  
nadattaha fid-dawl ta' ċerti riflessjonijiet.

1. Ir-risposta skond il-ġurisprudenza tal-Qorti tal-Ġustizzja

*ulterjuri sabiex tkun tista' tipproduċi l-effetti tagħha*"<sup>51</sup>.

a) Minn Hermès sa Van Parys

65. Fis-sentenza Demirel, il-Qorti tal-Ġustizzja sostniet li dispożizzjoni ta' ftehim konkluż mill-Komunità ma' pajjiżi terzi kienet direttament applikabbli meta, fid-dawl tal-kliem tagħha kif ukoll ta' l-għan u tan-natura tal-ftehim, hija tinkludi obbligu ċar u preċiż li mhuwiex suġġett, fl-eżekuzzjoni jew fl-effetti tiegħu, għall-intervent ta' att ulterjuri<sup>49</sup>.

66. Għalkemm is-sentenza Hermès ma tagħmilx referenza għal dan l-aspett, l-Avukat Generali Tesauro jidher li jaċċetta li l-ftehim WTO għandhom effett dirett, abbażi tal-fatt li d-dubji tal-Qorti tal-Ġustizzja dwar il-GATT ġew meġhluha mill-ftehim sussegwenti<sup>50</sup>. Madankollu, huwa jsostni li l-Ftehim TRIPs jista' jiġi invokat minn individwi "fejn il-ligi rilevanti tippermetti dan", li tfakkar il-kwotazzjoni mis-sentenza Demirel, riprodotta fil-punt preċedenti, peress li 'dak li huwa importanti [...] huwa li jiġi deċiż jekk id-dispożizzjoni in kwistjoni tistax tiġi applikata u dan huwa l-każ fejn ma tirrikjedix att

67. Il-Qorti tal-Ġustizzja wriet il-fehma tagħha fis-sentenza Il-Portugall vs Il-Kunsill<sup>52</sup>, li l-fatti tagħha mhumieks konnessi mal-Ftehim TRIPs, minhabba li r-rikorrenti kkontestaw il-validità taż-żewġ trattati, wiehded ma' l-Indja u l-iehor mal-Pakistan, dwar l-aċċess għas-suq tat-tessuti filwaqt li allegaw li d-deċiżjoni kkontestata dwar l-iffirmar ta' dawn it-trattati<sup>53</sup> kienet illegali minhabba li kkostitwixxa ksur ta' ċerti regoli u prinċipji fundamentali tal-WTO.

68. Is-sentenza tat lok għal duttrina abbundanti minn awturi akkademici, il-biċċa l-kbira kritika sew<sup>54</sup>; sabiex ma ntawwalx dawn il-konklużjonijiet, ha nirreferi għaliha fil-qosor. B'hekk, il-Qorti tal-Ġustizzja, għalkemm irrikonoxxiet li l-ftehim WTO huma b'mod sinjifikattiv differenti mid-dispożizzjonijiet tal-GATT 1947, b'mod partikolari minhabba l-infurzar tas-sistema ta' protezzjoni u l-mekkanizmu għas-soluzzjoni tat-tilwim<sup>55</sup>, enfasizzat l-irwol ta' negozju li

51 — *Ibid*, punt 37, enfazi tiegħi.

52 — Sentenza tat-23 ta' Novembru 1999 (C-149/06, Ġabra. p. I-8395, punti 42 sa 47).

53 — Deċiżjoni tal-Kunsill 96/386/KE tas-26 ta' Frar 1996, dwar il-konklużjoni ta' Memoranda ta' Ftehim bejn il-Komunità Ewropea u r-Repubblika Iżlamika tal-Pakistan u bejn il-Komunità Ewropea u r-Repubblika ta' l-Indja dwar arrangamenti fiz-żona għal dħul fis-suq ta' prodotti tat-tessuti (GU L 153, p. 47).

54 — Sinteti tajba hafna f'Cebada Romero, A., *op. cit.*, paragrafu 467 *et seq.*

55 — Memorandum ta' Ftehim dwar Regoli u Proċeduri li jirregolaw konklużjonijiet ta' tilwim (Anness 2 tal-Ftehim WTO).

49 — Sentenza ċċitata fin-nota ta' qiegħ il-paġna 7, punt 14.

50 — Konklużjonijiet ipprezentati fil-kawża li tat lok għas-sentenza Hermès, iċċitata fin-nota ta' qiegħ il-paġna 17, it-tieni subparagrafu tal-punt 30.

għandhom l-Istati, u ddeduċiet li jekk l-effett dirett ta' dak it-trattat ikun rikonnoxxut, ikun hemm il-konsegwenza li l-organi leġiżlattivi jew eżekuttivi tal-partijiet kontraenti jiġu miċhuda mill-possibbiltà offruta mill-Artikolu 22 tal-Memorandum ta' Ftehim li jsibu, anke jekk fuq bażi temporanja, soluzzjoni negozjati<sup>56</sup>.

69. Il-Qorti tal-Ġustizzja żiedet tgħid li l-iskop tal-Ftehim WTO ma jiddeterminax il-mezzi legali xierqa sabiex jiġi assigurat li dawn huma applikati in *bona fide* fis-sistemi legali tal-partijiet kontraenti<sup>57</sup>, li minnhom iddeduċiet li l-legalità tal-miżuri adottati mill-istituzzjonijiet Ewropej ma jistgħux jiġu riveduti fid-dawl tar-regoli ta' dawn il-ftehim<sup>58</sup>.

70. Madankollu, hija rreferiet għal żewġ sitwazzjonijiet li fihom ġie rikonnoxxut l-effett dirett tar-regoli GATT, jiġifieri, meta l-Komunità tipproponi li tirrispetta obbligu li tkun haċet fil-kuntest ta' WTO (kawża Fediol vs Il-Kummissjoni)<sup>59</sup>, jew meta miżura Komunitarja tirreferi esplicitament għal Ftehim WTO (kawża Nakajima vs Il-Kummissjoni)<sup>60</sup>, każijiet li fihom il-Qorti tal-Ġustizzja stess għandha tevalwa l-legalità tal-miżura Komunitarja in kwistjoni fid-dawl

tar-regoli WTO, li jinkludu żewġ eċċezzjonijiet biss għar-regola ġenerali, kif jidher b'mod ċar fis-sentenza Van Parys<sup>61</sup>.

71. Fis-sentenza ta' l-aħħar, ir-rifjut ta' l-effett dirett għar-regoli WTO huwa assolut, għaliex il-Qorti tal-Ġustizzja sostniet li ma kienx possibbli li wiehed jinvoka sottomissjonijiet quddiem qorti ta' Stat Membru li dik il-leġiżlazzjoni Komunitarja kienet inkompatibbli mar-regoli WTO, anke jekk il-Bord tas-Soluzzjoni tat-Tilwim<sup>62</sup> kien iddeċieda li din il-leġiżlazzjoni kienet inkompatibbli ma dawk ir-regoli<sup>63</sup>. Huwa possibbli li l-prinċipju ta' *pacta sunt servanda*, li jinsab fl-Artikolu 26 tal-Konvenzjoni ta' Vienna dwar il-Liġi tat-Trattati ġie miksur<sup>64</sup> minhabba n-nuqqas ta' osservanza ta' deċiżjonijiet mogħtija minn Bord li l-ġurisdizzjoni tiegħu kienet aċċettata mill-Komunità meta ffirmat il-ftehim WTO; iżda wkoll, is-sentenza Van Parys hija sorprendenti minhabba li l-Qorti tal-Ġustizzja dejjem ippruvat tassigura konformità mas-sentenzi tagħha fuq kull livell nazzjonali, kemm amministrattiv, leġiżlattiv u ġuridiku.

#### b) Il-konsegwenzi tas-sentenza Dior *et*

72. Għad-differenza tas-sentenza Hermès, is-sentenza Dior ma naqsitx milli twieġeb

56 — Sentenza Il-Portugall vs Il-Kunsill, iċċitata fin-nota ta' qiegħ il-paġna 52, punti 36 sa 40.

57 — *Ibid*, punt 41.

58 — *Ibid*, punt 47.

59 — Sentenza tat-22 ta' Ġunju 1989 (70/87, Ġabra p. 1781, punti 19 sa 22).

60 — Sentenza tas-7 ta' Mejju 1991 (C-69/89, Ġabra p. 1-2069, punt 31).

61 — Sentenza tal-1 ta' Marzu 2005 (C-377/02, Ġabra p. I-1465, punti 39 u 40).

62 — Stabbilit fl-Artikolu 2(1) tal-Memorandum ta' Ftehim, iċċitat iktar 'il fuq.

63 — Sentenza Van Parys, iċċitata fin-nota ta' qiegħ il-paġna 61, punt 54.

64 — Laget-Annamayer, A., "Le Statut des accords OMC dans l'ordre juridique communautaire: en attendant la consécration de l'invocabilité" f'*Revue trimestrielle de droit européen*, 42 (2), April/Ġunju 2006, p. 281 *et seq.*

ghad-domandi maghmula mill-qorti Olandiża dwar l-effett dirett tal-Ftehim TRIPs. Madankollu, hija ma wegbitx bil-mod kif ippropona l-Avukat Ġenerali Tesauro f'Her-mès, iżda żammet il-pożizzjoni tagħha fuq id-diviżjoni tas-setgħat bejn l-Istati Membri u l-Komunità.

ghandu jingħad li, jekk l-Artikolu 33 tal-Ftehim TRIPs jaqa' taht il-ġurisdizzjoni Komunitarja, il-Qorti tal-Ġustizzja jkollha ġurisdizzjoni sabiex teżamina dan, u jekk jaqa' taht il-ġurisdizzjoni ta' l-Istati Membri, huma l-qrati nazzjonali li għandhom ġuris-dizzjoni<sup>67</sup>.

73. Abbażi ta' l-Artikolu 14 tas-sentenza Demirel, u wara li sostniet li l-individwi ma jistgħux jinvokaw ir-regoli WTO quddiem il-qrati nazzjonali (sentenza Il-Portugall vs Il-Kunsill), hija ddistingwiet l-oqsma rregolati mid-dritt Ewropew minn dawk li fihom il-Komunità għadha ma eżerċitatx is-setgħat tagħha<sup>65</sup>. Fl-ewwel każ, hija reġgħet enfasiz-zat l-obbligu ta' interpretazzjoni tal-Ftehim TRIPs fid-dawl tal-kliem u ta' l-għan tiegħu<sup>66</sup>; fir-rigward ta' l-aħħar każ, hija kkunsidrat li minhabba li ma kinux irregolati mid-dritt Ewropew, dan id-dritt "la jirrikjedi u lanqas jipprojbixxi li s-sistema legali ta' Stat Membru jagħti lill-individwi l-possibiltà li jinvokaw ir-regola stabbilita" skond il-ftehim TRIPs".

75. Kif kien il-każ fl-ewwel domanda, jiena mhux konvint b'din il-prassi tal-Qorti tal-Ġustizzja li teżamina l-kompetenzi rispettivi tal-Komunità u tal-pajjiżi li hija komposta minnhom, minhabba li għandha bżonn tikkunsidra jekk l-Unjoni eżerċitatx il-poteri tagħha b'mod adegwat; in-nuqqas ta' tbassir għall-operaturi istituzzjonali u l-protagoniżmu eċċessiv tal-Qorti tal-Ġustizzja jergħu jidhru, u t-tilwima hija deciza permezz tad-diviżjoni tas-setgħa. Iżda, fuq kollox, l-unità u l-konsistenza ta' l-interpretazzjoni tad-dritt Komunitarju, inkluż it-trattati internazzjo-nali li fihom jippartecipaw l-Istati Membri mal-Komunità, huma ipperikolati, li jindika bżonn għal metodoloġija differenti.

74. Fil-qosor, skond din il-ġurisprudenza, il-kwistjoni dwar jekk il-ġurisdizzjoni hija tal-Komunità jew ta' l-Istati Membri hija impor-tanti, sabiex tiġi appllikata d-dispożizzjoni speċifika u biex jiġi deciz min għandu jeżamina jekk din tistax tiġi invokata. Meta din l-idea hija appllikata għal każ prezenti,

## 2. Proposta alternattiva

76. Il-fil ta' l-argument tiegħi huwa iktar sempliċi; jenfasizza l-bżonn li obbligi inter-nazzjonali ta' l-Unjoni jiġu ssodisfati skond

65 — Sentenza Dior *et*, iċċitata fin-nota ta' qiegħ il-paġna 22, punti 47 u 48.

66 — Skond is-sentenza Hermès, iċċitata fin-nota ta' qiegħ il-paġna 17, punt 28.

67 — Ara wkoll is-sentenza Schieving-Nijstad *et*, iċċitata fin-nota ta' qiegħ il-paġna 21, punti 51 sa 55.

il-prinċipju tal-*bona fede*, li għandu dejjem jirregola l-kondotta ta' l-Istati Membri, iżda anke ta' l-organizzazzjonijiet li joperaw fis-sistema dinjija, u anke l-interpretazzjoni tal-ftehim li huma konkluzi minnhom<sup>68</sup>, skond l-Artikoli 26 u 31 tal-Konvenzjoni ta' Vjenna dwar il-Ligi tat-Trattati, imsemmija iktar 'il fuq.

77. Ma naħsibx li nkun qiegħed inwettagħ żball li ninkludi s-sentenza Demirel f'din il-filosofija, fejn, fil-punt 14, ġie sostnut, li l-applikabbiltà diretta ta' ftehim konkluzi mill-Komunità kienet ibbażata fuq il-kliem, l-għan u n-natura tal-ftehim innifsu, u min-naħa l-oħra, fuq in-natura ċara u preċiża kif ukoll inkondizzjonali. Huma dawn iż-żewġ kriterji ulterjuri li għandhom jiggwidaw l-eżami ta' l-effett dirett u mhux il-ġurisprudenza li saret referenza għaliha iktar 'il fuq.

78. Madankollu, filwaqt li l-fehmiet esposti fis-sentenza Il-Portugall vs Il-Kunsill, li kienu kkonfermati recentement mis-sentenza Van Parys jibqgħu jippersistu, jiena ma nara ebda possibbiltà li tiġi abbandunata s-sistema duwalista li l-Qorti tal-Ġustizzja, filwaqt li bbażat fuq bażi ġuridiku mhux ċert, holqot f'dak li jirrigwarda l-aċċettazzjoni tal-*ius gentium*, u tal-ftehim WTO, sabiex taħrab mid-dmirijiet tagħha<sup>69</sup>. Konsegwentement,

dispożizzjoni bħal din ma tista' qatt ikollha effett dirett fl-Unjoni Ewropea, salv fis-sitwazzjonijiet ikkunsidrati fis-sentenzi Fediol vs Il-Kummissjoni u Nakajima vs Il-Kummissjoni, imsemmija iktar 'il fuq.

79. Peress li l-argumenti tal-Qorti tal-Ġustizzja jinsabu fuq sfond politiku aktar milli fuq wiehed legali<sup>70</sup>, huwa inutli li l-kwistjoni tiġi eżaminata fid-dettall u li jiġi mahsub li l-kritika dottrinali se tegħleb ir-reżistenza sabiex tiġi aċċettata l-fehma ta' l-Avukat Ġenerali Saggio, li dispożizzjoni fi ftehim, permezz tat-termini ċari, preċiżi u mingħajr kundizzjoni tagħha, tista' bħala prinċipju tikkostitwixxi kriterju ta' legalità għall-atti Komunitarji, u li individwi jistgħu jinvolkawha quddiem qrati nazzjonali biss jekk huwa impliċitu fil-kuntest ġenerali tal-ftehim li d-dispożizzjonijiet jistgħu jiġu invokati quddiem il-qrati<sup>71</sup>.

80. Baqa' biss li nesponi żewġ punti oħra fir-rigward ta' din il-kwistjoni, li tidher solvuta permezz tal-ġurisprudenza stabbilita.

81. L-ewwel nett, jekk ir-raġuni vera għalfejn il-Qorti tal-Ġustizzja tirrifjuta li tirrikonoxxi l-effett dirett tal-ftehim WTO hija li ma tixtieqx tinterferixxi mas-setgħat ta' l-istitut-

68 — Dupuy, P.M., *Droit international public*, Dalloz, raba' edizzjoni, Pariġi, 1998, p. 284.

69 — Pescatore, P., "Free World Trade and the European Union" f'Pérez van Kappel, A., u Heusel, W., (koordinaturi) *Free World Trade and the European Union — The Reconciliation of Interest and the Review of the Understanding on Dispute Settlement in the Framework of the World Trade Organisation*, Academy of European Law, Vol. 28, Tréveris, p. 12.

70 — Laget-Annamayer, A., *op.cit.*, p. 287; ara wkoll Cebada Romero, A., *op.cit.*, p. 490.

71 — Konkluzjonijiet ipprezentati fil-kawża li tat lok għas-sentenza Il-Portugall vs Il-Kunsill, iċċitata fin-nota ta' qiegħ il-paġna 52, punt 18.

zjonijiet politiċi tal-Komunità sabiex jaġixxu fil-marġini ta' negozjar mogħti lilhom fil-Ftehim tas-Soluzzjoni tat-Tilwim<sup>72</sup>, dan japplika biss f'dawk l-oqsma fejn verament hemm possibbiltà ta' kompromess.

82. Għalkemm il-Memorandum tal-Ftehim jinkludi l-Ftehim TRIPs fost il-kwistjonijiet li għalihom dan huwa applikabbli, in-natura tal-leġiżlazzjoni li dan ifittex li jarmonizza, jiġifieri d-drittijiet intellettuali u industrijali, ma jaqbilx mal-mekkanizmu għas-soluzzjoni tat-tilwim peress li, bħala regola, dawn id-drittijiet jappartjenu għall-individwi, u mhux għall-Istati<sup>73</sup>.

83. Is-sustanza ta' dan l-Anness għall-ftehim WTO hija differenti sew minn dik tal-Ftehim Generali, li fuqu l-Qorti tal-Ġustizzja bbażat l-argumenti tagħha fis-sentenza Il-Portugall vs Il-Kunsill; huwa diffiċli li jiġu stabbiliti — mingħajr sfurzar — standard minimu ta' protezzjoni, bħat-terminu tal-privattivi, fl-istess skala bħal per eżempju, dawk li jehtieġu tnaqqis jew revoka ta' tariffa doganali sabiex jiġi ffaċilitat l-aċċess għall-pro-

dotti fis-suq. Għandi dubji dwar kemm dawn it-tipi differenti ta' regoli joffru l-istess flessibbiltà sabiex jintlaħaq kompromess.

84. It-tieni nett, l-importanza li l-approċċ tal-Qorti tal-Ġustizzja jagħti lis-sistema ta' WTO sabiex tiddeċiedi kwistjonijiet hija disproporzjonata, għaliex tagħti priorità lill-għażla jekk tevitax ir-responsabbiltajiet meħuda skond il-Ftehim WTO qabel il-valur vinkolanti tiegħu bħala trattat internazzjonali.

85. Ċertament, dan il-ftehim ma jipprovdi rimedju bħala dak ta' nuqqas ta' twettiq ta' obbligu skond l-Artikolu 226 KE, u inqas bħala miżura ġeġġi skond l-Artikolu 228 KE, iżda dan id-difett ma jippermettix l-inverżjoni tat-termini ta' ftehim transnazzjonali, fejn il-metodu sabiex jiġu deċiżi kwistjonijiet jingħata l-istatus ta' sotterfuġju li huwa legali u li jservi ta' alternattiva għal bżonn ta' konformità mad-dritt internazzjonali *in bona fide*. Ma jistax jingħata din is-superjorità, fejn b'hekk ikun hemm distorsjoni ta' dak li suppost li huwa eċċezzjoni. Barra minn hekk, riżultat innegozjat huwa dejjem ta' natura provvizorja<sup>74</sup>, u għandu tendenza għall-osservanza tal-Ftehim<sup>75</sup>, li huwa ta' vantaġġ għal dawk li jenfasizzaw il-partikolarità tal-mekkanizmu li bih tiġi deċiża kwistjoni.

74 — Artikolu 22(1) tal-Memorandum ta' Ftehim.

75 — Dan jirriżulta mill-Artikolu 3(7) tal-Memorandum ta' Ftehim, li jgħid li '[...] Soluzzjoni li hija reċiprokament aċċettabbli għall-partijiet u li hija *konsistenti mal-ftehim koperti* hija b'mod ċar preferibbli. [...]'], enfazi miżjud.

72 — Eeckhout, P., *op. cit.*, p. 306.

73 — Paragrafu 4 ta' l-espożizzjoni tal-motivi tal-Ftehim TRIPs.

86. Minbarra dan, għalkemm l-Artikolu IX tal-Ftehim WTO jagħti awtorità esklużiva lill-Konferenza Ministerjali u lill-Kunsill Ġenerali sabiex jadottaw interpretazzjonijiet tal-Ftehim u tal-Ftehim tal-Kummerċ Multi-laterali, id-deċizjoni li tiġi adottata interpretazzjoni għandha tittiehed minn maġġoranza ta' tliet kwarti tal-Membri. Fid-dawl tan-numru kbir tal-partijiet fil-WTO, huwa diffiċli li tinkiseb din il-maġġoranza, u għalhekk ma naħsibx li l-poter mogħti mill-Artikolu IX ifixxkel in-natura ġuridika tal-proċedura għad-deċizjoni ta' kwistjonijiet<sup>76</sup> għaliex s'issa dan għadu ma ntużax<sup>77</sup>.

87. Il-kunsiderazzjonijiet preċedenti jagħtu l-possibbiltà li jingheleb l-ewwel ostaklu, rigward is-sostanza u l-kuntest tal-Ftehim li qed jiġi analizzat. Għaldaqstant, jibqa' biss li jiġi interpretat l-Artikolu 33 tal-Ftehim TRIPs sabiex jiġi deċiż jekk dan huwiex direttament applikabbli.

88. Madankollu, peress li nissuspetta li l-proposta esposta fid-dawl tal-ġurisprudenza taht l-ewwel titlu tal-Parti V-C(1) ta' dawn il-konklużjonijiet mhijiex ser tkun ta' interess għal qorti nazzjonali, li qieghda tfittex linji gwida interpretattiva sabiex tkun tista' tiddeċiedi jekk id-dispożizzjoni in kwistjoni għandhiex effett dirett, huwa neċessarju li tiġi eżaminata taht titolu numru tlieta, li minn aspekk metodologiku, għandu jiġi meħud bħala komuni mat-tnejn l-oħra. Il-

loġika tistipula li dan għandu jkun il-każ, għaliex iż-żewġ linji jikkonverġu fil-punt fejn l-applikabilità diretta tar-regola tirrikjedi eżami mill-qrib.

3. Eżami ta' l-Artikolu 33 tal-Ftehim TRIPs

89. Numru kbir ta' osservazzjonijiet li tressqu f'din il-proċedura preliminari indikaw, abbażi ta' qari wisq superfiċjali tad-dispożizzjoni in kwistjoni, li din hija ċara.

90. Jiena m'għandix l-istess fehma. L-Artikolu 33 tal-Ftehim TRIPs jinkludi żewġ premessi: l-ewwel, it-terminu minimu ta' protezzjoni tal-privattivi, li jistabbilixxi li huwa 20 sena; it-tieni nett, il-massimu, li jhalli fid-diskrezzjoni tal-legiżlatur nazzjonali.

91. L-espressjoni mhijiex ċara u konsegwentement giet interpretata b'mod inkorrett. Id-dispożizzjoni bit-tifsira korretta tagħha hija ordni lill-Istati firmatarji: li jadottaw il-legiżlazzjoni tagħhom dwar il-privattivi fuq l-ewwel premessa, u jipprovdu li dawn id-drittijiet ta' proprjetà industrijali jiġu protetti mill-inqas 20 sena mid-data ta' reġistraz-

76 — Timmermans, C. W. A., "L'Uruguay Round: sa mise en œuvre par la Communauté européenne", fir-*Revue du Marché Unique Européen*, Nru 4/1994, p. 178.

77 — Skond informazzjoni verbali mogħtija mid-Dipartiment ta' Affarijiet Legali tal-WTO.

zjoni. Min-naħa l-oħra, it-tieni premessa tad-dispożizzjoni tagħtihom diskrezzjoni sabiex jiffissaw it-terminu massimu.

92. Jista' jingħad li l-ewwel premessa għandha effett dirett 'asimmetriku' bħal fil-każ preżenti, fejn l-ksur jirriżulta minħabba li nżammet il-protezzjoni għal drittijiet intanġibbli ta' dak it-tip taħt il-limitu temporali, ladarba l-perijodu provviżorju mogħti mill-Ftehim TRIPs innifsu skada. Jidher li huwa inkontestabbli l-fatt li l-obbligu ta' l-Istati Membri jissodisfa l-kundizzjonijiet kollha għal effett dirett. Għaldaqstant, dawk li huma milquta min-nuqqas ta' attività regolatorja għandhom id-dritt li jinvokaw id-dispożizzjoni kkontestata kontra l-Istat li wettaq il-ksur. Din is-sanzjoni hija sostnuta mill-iżviluppi tal-Qorti tal-Ġustizzja dwar l-effett dirett vertikali tad-Direttivi.

93. Dubji ikbar jqumu meta jiġi rikonoxxut l-effett dirett orizzontali, minħabba n-nuqqas ta' limitu massimu. It-tmiem tal-perijodu ta' protezzjoni għal dawn id-drittijiet speċjali jaffettwa mhux biss il-pussessur tagħhom iżda wkoll, b'mod partikolari, terzi persuni u d-dominju pubbliku, li f'dan il-kuntest jir-rappreżenta l-interess ġenerali. Kompetituri u anke l-awtorità ta' reġistrazzjoni xierqa għandhom ikunu jafu meta tintemm il-protezzjoni ta' dik il-privattivi fis-sistema legali nazzjonali.

94. Jekk il-legiżlatura ma teżerċitax din is-setgħa, huwa impossibbli li jiġi stabbilit, sempliċement mit-termini ta' l-Artikolu 33, il-mument preċiż meta jiskadi t-terminu tal-monopolji li ġew mogħtija legalment. B'mod partikolari, li jiġi deċiż li huwa suffiċjenti li tiġi applikata l-għażla minima ta' 20 sena huwa ekwivalenti għal assunzjoni ta' poter tal-legiżlatura u ma tkunx tista' tiġi invokata kontra terzi persuni.

95. Konsegwentement, l-Artikolu 33 tal-Ftehim TRIPs, peress li huwa suġġett għas-setgħa tal-legiżlatura nazzjonali li tiffissa t-terminu eżatt ta' protezzjoni mogħtija lill-privattivi taħt il-kodiċi legali tagħha, m'għandux effett dirett.

96. Fl-aħħar nett, għandu jingħad ukoll li l-għan ta' l-Artikolu 70 tal-Ftehim TRIPs, dwar 'Protezzjoni ta' Fatti Eżistenti', iċċitat in sostenn ta' l-argument li l-Artikolu 33 għandu effett dirett, huwa li jagħti drittijiet li kienu diġà eżistenti meta l-Ftehim TRIPs dahal fis-seħħ, l-istess protezzjoni bħal dawk id-drittijiet mogħtija skond l-legiżlazzjoni adottata mill-Istati firmatarji sabiex il-Ftehim jiġi implementat. Għaldaqstant, hija kwistjoni dwar estensjoni tal-protezzjoni ġdida lill-privattivi mogħtija preċedentement, u konsegwentement mhijiex marbuta ma' l-effett dirett tad-dispożizzjonijiet tagħha.

## VI — Konkluzjoni

97. Fid-dawl ta' dak li gie kkunsidrat, nipproponi li l-Qorti tal-Ġustizzja tagħti r-risposta segwenti għad-domandi preliminari mressqa mis-Supremo Tribunal de Justiça Portugiż:

“L-Artikolu 33 tal-Ftehim dwar l-aspetti tad-drittijiet ta' propjetà intelletwali relatati mal-kummerċ, li jinsab fl-Anness I C tal-Ftehim li jistabbilixxi l-Organizzazzjoni Dinjija tal-Kummerċ, peress li huwa suġġett għal-leġiżlazzjoni nazzjonali sussegwenti sabiex jiffissa t-terminu eżatt tal-protezzjoni mogħtija lill-privattivi, m'għandux effett dirett u b'hekk ma jistax jiġi invokat bejn individwi quddiem qrati nazzjonali.”